



P- 3

कार्पेट एरिया के आधार पर बेच सकते है प्लेट



P- 4

आजम खां के पीए, सपा कोषाध्यक्ष व स्वजन पर प्राथमिकी दर्ज



P- 5

पाकिस्तान ने भारत की रॉ पर लगाया आतंकियों को फंडिंग का आरोप



P- 6

सिराज की घातक गेंदबाजी से दक्षिण अफ्रीकी टीम 55 रनों पर ही सिमटी



हैप्पी मॉर्निंग

वोटर – यह जो आप उंगली पे स्याही लगाते होज्ये कितने दिन में निकलेगी? मतदान अधिकारी – करीब 4 महीने में।

वोटर (सिर आगे करते हुए) – यार मेरे सिर में लगादे।

डाई सिर्फ 15 दिन ही चलती है....




शायरी

तिरे वादों पे कहीं तक मिरा दिल फ़रेब खाए

कोई ऐसा कर बहाना मिरी आस टूट जाए

अर्थसार

संसेक्स: 71,356.60
-535.88 (0.75%)
निफ्टी: 21,517.35
-148.45



मौसम



अधिकतम : 16 डिग्री से0
न्यूनतम : 06 डिग्री से0
सूयोदय शुक्रवार : 7 : 23
सूर्यास्त गुरुवार : 5 : 32

पाकिस्तान सीमा पर लगेगा देसी एंटी ड्रोन सिस्टम

एजेंसी

नई दिल्ली। पाकिस्तान के साथ पंजाब, राजस्थान और गुजरात से लगी सीमा पर भारत एंटी ड्रोन सिस्टम लगाने की तैयारी में है। ये सिस्टम पूरी तरह से स्वदेशी होंगे, जो सीमा पर से लगावार हो रही हथियारों और नशीले पदार्थों की तस्करी रोकने का काम करेंगे। इस सिस्टम को लगाने का काम इस साल जून-जुलाई तक पूरा कर लिया जाएगा।

भारत इस समय एंटी ड्रोन सिस्टम की तीन तरह की टेक्नोलॉजी को टेस्टिंग कर रहा है।

टेस्टिंग के बाद इन तीनों तकनीक में से किसी एक एक को चुना जाएगा या फिर इनके कॉम्बिनेशन को। पंजाब और जम्मू-कश्मीर में ड्रोन के जरिए पाकिस्तान का हथियार, गोला-बारूद और नशीले पदार्थों को गिराना कई वर्षों से सुरक्षा एजेंसियों के लिए एक

बड़ी समस्या रही है। बीएसएफ के डीजी नितिन अग्रवाल ने मीडिया को बताया कि 1 नवंबर 2022 से 31 अक्टूबर 2023 के बीच सुरक्षाबलों ने 90 ड्रोन बरामद किए गए, जिनमें 81 पंजाब में और 9 राजस्थान में मिले थे। पिछले साल ड्रोन देखे जाने की संख्या 300-400 तक बढ़ गई है। हालांकि, बीएसएफ हैंडहेल्ड स्टैटिक और व्हीकल माउंटेड एंटी-ड्रोन सिस्टम का उपयोग करके पाकिस्तान से नशीली दवाओं और हथियारों की तस्करी को रोकने में सफल रहा है।

हाल ही में एलओसी में पश्चिमी सीमा पर 750 ग्राम वजन के हल्के पेलोड वाले छोटे ड्रोन उड़ते देखे गए थे। पाकिस्तान से उड़ाए जाने वाले अधिकांश ड्रोन चीन के होते हैं, क्योंकि वे आसानी से उपलब्ध होते हैं और तुर्की या ईरान में बनने वाले ड्रोन की तुलना में सस्ते होते हैं।

बस-ट्रक की टक्कर, 12 की मौत, 30 घायल

कोहरे के कारण एक्सीडेंट हुआ, बस में सवार 45 लोग पिकनिक मनाने जा रहे थे

दिसपुर। असम के गोलाघाट में बुधवार सुबह 4: 30 बजे बस और ट्रक में टक्कर हो गई। इस हादसे में 12 लोगों की मौत हो गई, जबकि 30 लोग घायल हो गए। हादसे के समय बस में 45 लोग सवार थे, जो सुबह 3 बजे अठखेलिया से बेगीबाली पिकनिक मनाने के निकले थे। ये हादसा देरगांव के पास बालीजन गांव में हुआ, जहां सुबह घना कोहरा छाया हुआ था। पुलिस के मुताबिक जिस हाइवे पर टक्कर हुई उसका एक हिस्सा टूटा हुआ था। इस कारण बस उलटी दिशा में चल रही थी। संभावना जताई जा रही है घने कोहरे और उलटी दिशा में बस के चलने से आमने-सामने टक्कर हुई।

हालांकि, अभी एक्सीडेंट की पूरी डिटेल सामने नहीं आई है। हादसे के बाद घायलों को तुरंत जोरहट के अस्पताल में भर्ती कराया गया, जहां उनका इलाज चल रहा है।



जोरहट मेंडिकल कॉलेज की सीनियर डॉक्टर ने बताया कि 30 घायलों का इलाज चल रहा है, जिनमें से कुछ मरीज गंभीर रूप से घायल हैं। हम उनकी मॉनिटरिंग कर रहे हैं।

एक मिनट में 16 लाख साइबर हमले हुए जी 20 की वेबसाइट पर

एजेंसी

नयी दिल्ली। पिछले वर्ष सितम्बर में देश में जी-20 शिखर सम्मेलन के दौरान जी-20 सम्मेलन की वेबसाइट पर हर एक मिनट में 16 लाख साइबर हमले किये गये लेकिन देश की सुरक्षा एजेंसियों ने इन सभी हमलों को नाकाम कर दिया।

भारतीय साइबर अपराध समन्वय केन्द्र (आई 4 सी) के मुख्य कार्यकारी अधिकारी राजेश कुमार ने बुधवार को यहां वार्षिक संवाददाता सम्मेलन में बताया कि देश में गत सितम्बर में अंतर्राष्ट्रीय स्तर के महत्वपूर्ण आयोजन जी-20 शिखर सम्मेलन के दौरान जी-20 की वेबसाइट पर हर एक मिनट में 16 लाख साइबर हमले किये गये। उन्होंने कहा कि भारतीय एजेंसियों ने इन



सभी हमलों को विफल कर दिया। उन्होंने कहा कि जब से यह वेबसाइट शुरू हुई थी इस पर साइबर हमले शुरू हो गये थे लेकिन जैसे जैसे सम्मेलन की तारीख नजदीक आयी इनकी संख्या बढ़ती चली गयी। उन्होंने कहा कि सम्मेलन के दौरान साइबर हमलों की संख्या प्रति मिनट 16 लाख तक पहुंच गयी हालांकि उन्होंने तकनीकी कारणों का हवाला देकर न कुल हमलों की संख्या बतायी और न ही यह बताया कि ये हमले कहाँ से किये गये थे।

दिल्ली में अब जूनियर पहलवानों ने किया प्रदर्शन

आरोप- साक्षी, बजरंग और विनेश ने साल बर्बाद करवाया; संघ को बहाल करें वर्ना अवॉर्ड लौटाएंगे



नई दिल्ली। भारतीय कुश्ती संघ में पिछले एक साल से चल रहे विवाद के बीच बुधवार को 100 से ज्यादा जूनियर रेसलर्स ने जंतर-मंतर पर प्रदर्शन किया। इन पहलवानों का आरोप है कि साक्षी मलिक, बजरंग पुनिया और विनेश फोगाट को वजह से उनके करियर का एक साल बर्बाद हो गया।

ये जूनियर पहलवान बसों में सवार होकर उत्तर प्रदेश, हरियाणा और दिल्ली के अलग-अलग इलाकों से आए हैं। इस बारे में दिल्ली पुलिस को भी जानकारी नहीं थी।

प्रदर्शन कर रहे इन जूनियर पहलवानों की मांग है कि भारतीय कुश्ती संघ के निर्वहन के फैसले को केंद्र सरकार वापस ले।

न्यूज एजेंसी के मुताबिक, इन जूनियर पहलवानों और उनके कोचों ने कहा कि अगर कुश्ती संघ को बहाल नहीं किया गया तो ये अपने अर्जुन अवॉर्ड वापस करेंगे।

जनवरी 2023 में विनेश, साक्षी, बजरंग ने शुरू किया था धरना

18 जनवरी 2023 को विनेश फोगाट,

4 मई को बृजभूषण पर एफआईआर दर्ज

25 अप्रैल को पहलवान सुप्रीम कोर्ट पहुंचे। बृजभूषण के खिलाफ एफआईआर दर्ज करने की मांग की। 3 मई को पहलवानों और दिल्ली पुलिस के बीच झड़प हुई। कुछ प्रदर्शनकारियों को सिर में चोटें भी आईं। इसके अगले दिन 4 मई को बृजभूषण पर एफआईआर दर्ज की गई। 7 जून को अनुराग ठाकुर ने पहलवानों को आशवासन दिया कि बृजभूषण के खिलाफ पुलिस जांच होगी। इसके बाद विरोध रुका।

नई डब्ल्यूएफआई बॉडी और उसके अध्यक्ष सरपेंड

चुनाव में लगातार देरी होने पर 23 अगस्त को WWF ने डब्ल्यूएफआई को निलंबित कर दिया। फिर दिसंबर में डब्ल्यूएफआई के चुनाव 21 दिसंबर को निर्धारित हुए। चुनाव में बृजभूषण के करीबी संजय सिंह नए प्रमुख डब्ल्यूएफआई बने। जिसके बाद साक्षी मलिक ने कुश्ती से संन्यास ले लिया। बजरंग पुनिया और विनेश फोगाट ने पदक लौटा दिए। फिर 24 दिसंबर को केंद्र सरकार ने नए अध्यक्ष समेत डब्ल्यूएफआई को सरपेंड कर दिया।

साक्षी मलिक और बजरंग पुनिया ने जंतर-मंतर पर धरना शुरू किया। इन्होंने उस वक्त कुश्ती संघ के अध्यक्ष बृजभूषण सिंह पर यौन शोषण के

आरोप लगाए। इसके बाद 23 जनवरी को मैरीकॉम की अगुआई में पांच सदस्यीय निगरानी समिति गठित की गई।

गैंगस्टर की मॉडल गर्लफ्रेंड की हत्या

होटल मालिक ने गोली मारी, बीएमडब्लू में लाश ठिकाने लगवाई



गुरुग्राम। हरियाणा के गुरुग्राम में होटल मालिक ने गैंगस्टर संदीप गाडोली की मॉडल गर्लफ्रेंड की गोली मारकर हत्या कर दी।

इसके बाद उसकी लाश को बीएमडब्लू कार में डाला और 2 साथियों को 10 लाख रुपए देकर ठिकाने लगाने के लिए भेज दिया।

पुलिस को होटल सिटी पॉइंट में किसी महिला की हत्या का पता चला तो टीमें वहां पहुंचीं। पुलिस को छानबीन के दौरान होटल में कमरे की दीवार पर खून के धब्बे मिले हैं। एक सीसीटीवी



पुलिस आरोपी होटल मालिक अभिजीत सिंह और होटल में काम करने वाले ओमप्रकाश और हेमराज को गिरफ्तार कर लिया है।

फुटेज सामने आई है जिसमें कुछ लोग युवती के शव को खींचकर ले जाते हुए दिखाई दे रहे हैं।

जिसके बाद पता चला कि गुरुग्राम की बलदेव नगर की रहने वाली दिव्या पाहुजा (27) का कत्ल किया गया है। दिव्या की बहन की शिकायत पर पुलिस ने कत्ल और लाश खुर्द-बुर्द

करने का केस दर्ज कर लिया। इसके बाद पुलिस ने हिसार के मॉडल टाउन के रहने वाले होटल मालिक अभिजीत सिंह और उसके होटल के 2 कर्मचारियों नेपाल के हेमराज व पश्चिम बंगाल के जलपाईगुड़ी जिले के ओमप्रकाश को गिरफ्तार कर लिया।

सोरेन के करीबियों के 12 ठिकानों पर ईडी रेड

मीडिया सलाहकार के घर लॉकर तोड़ा; कोलकाता-राजस्थान में भी तलाशी



एजेंसी

रांची। झारखंड में सियासी हलचल के बीच प्रवर्तन निदेशालय ने बुधवार को सीएम हेमंत सोरेन के मीडिया सलाहकार अभिषेक प्रसाद उर्फ पिंटू के ठिकानों पर रेड की है।

ईडी ने अवैध खनन से जुड़े मनी लॉन्ड्रिंग मामले में रांची में मुख्यमंत्री के कुछ करीबी सहयोगियों के घर भी

दबिश दी है। इसमें आईएएस और साहिबगंज डीसी रामनिवास यादव (राजस्थान, साहिबगंज), खोदनिया ब्रदर्स (साहिबगंज), पूर्व विधायक पप्पू यादव शामिल हैं। सीएम के प्रेस सलाहकार के घर के बाहर सुरक्षाबल तैनात हैं। प्रेस सलाहकार पिंटू के घर ईडी को टीम ने मिस्त्री बुलाकर लॉकर तोड़वाया।

लॉकर से अहम दस्तावेज मिलने की

सीएम के मीडिया सलाहकार ईडी के निशाने पर

मुख्यमंत्री हेमंत सोरेन बरहट विधानसभा सीट से विधायक हैं। पंकज मिश्रा विधायक प्रतिनिधि हैं। ईडी ने पंकज मिश्रा के यहां पहले रेड की थी। इसी रेड में सीएम के मीडिया सलाहकार अभिषेक प्रसाद उर्फ पिंटू का नाम सामने आया था। ईडी को दोनों के बीच वित्तीय लेनदेन के पुख्ता सबूत मिले थे। इसी आधार पर ईडी ने अभिषेक प्रसाद के घर पर रेड की है। अगस्त 2022 में ईडी ने अभिषेक प्रसाद पिंटू को पूछताछ के लिए बुलाया था। 13 अगस्त को अवैध खनन, खनन पट्टा आवंटन और मनी लॉन्ड्रिंग के मामले में करीब 9 घंटे तक सवाल-जवाब हुए थे। इससे पहले पिंटू से उनके परिवार के सदस्यों के बारे में जानकारी ली गई थी।

संभावना है। वहाँ, दूसरी ओर ईडी की टीम सीएम के करीबी विनोद सिंह और आर्किटेक्ट रौशन के रातू रोड के पिरका मोड स्थित आवास पहुंचकर भी छापेमारी कर रही है। साथ ही डीएसपी राजेंद्र दुबे (हजारीबाग और अन्य स्थानों),

अभय सरावगी (कोलकाता), सिपाही अवधेश कुमार के घर पर भी छापेमारी हुई है। अभिषेक प्रसाद के आवास और साहेबगंज उपायुक्त के आवास समेत कुल 12 ठिकानों पर तलाशी ली जा रही है। राजधानी रांची में रेड अररगोड़ा, रातू रोड सहित कई इलाकों में जारी है।

सौतेले बाप ने की 5 साल की बेटी की हत्या

मुरादाबाद। मुरादाबाद में एक टैंकर पर हेल्पर का काम करने वाले युवक ने अपनी 5 साल की सौतेली बेटी को पीट-पीटकर मार डाला। मौत होने पर उसने बच्ची को जंगल में ले जाकर झाड़ियों में फेंका और फिर आग लगा दी। वारदात को अंजाम देने के बाद वो गांव से फरार हो गया। पुलिस ने पत्नी के तहरीर पर आरोपी के खिलाफ गैरइश्वरदान हत्या का मुकदमा दर्ज करके उसकी तलाश शुरू कर दी है। दिल दहला देने वाली ये घटना मुरादाबाद के ठाकुराढ़ा थाना क्षेत्र में सरकड़ा करीम गांव की है। यहां रहने वाला रामसरन उर्फ टीटू एक कैमिकल टैंकर पर हेल्पर का काम करता है। इसी

सिलसिले में उसका दिल्ली आना जाना होता था। इसी दौरान उसकी मुलाकात दिल्ली निवासी सुनीता से हुई थी। सुनीता पहले से दो शार्दियां कर चुकी थी। दूसरे पति से उसे एक बच्ची भी थी। रामसरन उर्फ टीटू के संपर्क में आने के बाद सुनीता ने दूसरे पति को भी तलाक दे दिया था। इसके बाद करीब तीन साल पहले रामसरन उर्फ टीटू सुनीता को दिल्ली से अपने घर ले आया था। यहां लाने के बाद उसने गांव के मेढर में ही सुनीता से शादी कर ली थी। सुनीता की पहले पति की बेटी नैना भी यहां सरकड़ा करीम गांव में मां सुनीता और सौतेले पिता रामसरन उर्फ टीटू के साथ ही रहती थी।

कैंसर

भारत में 2019 में कैंसर से 9.3 लाख लोगो की हुई मौत

नई दिल्ली। भारत में साल 2019 में कैंसर से 9.3 लाख लोगों ने जान गंवाई थी, साथ ही करीब 12 लाख नए कैंसर के मामले आए। इसकी जानकारी मेडिकल जर्नल द लैंसेट ने अपने एक आर्टिकल में दी है। साथ ही यह बताया है कि 2019 में कैंसर पीड़ितों की संख्या के मामले में भारत चीन के बाद दूसरे नंबर पर रहा।

रिसर्च में पाया कि भारत, चीन और जापान कैंसर के नए मामलों और मौतों की संख्या के मामले में एशिया के तीन सबसे बड़े देश हैं। 2019 में एशिया में कैंसर के 9.4 लाख नए मामले सामने आए और 56 लाख मौतें हुई थीं। सबसे ज्यादा चीन में 48 लाख नए

12 लाख नए मामले दर्ज; गुटखा, शराब, वायु प्रदूषण से बढ़ रहे मरीज

मामले आए और 27 लाख मौतें हुई थीं। रिसर्चर्स का कहना है कि कैंसर, पब्लिक हेल्थ के लिए खतरा बन चुका है और यह काफी चिंताजनक है।

49 एशियन देशों में 29 तरीकों के कैंसर के लक्ष्यों की स्टडी की

रिसर्चर्स की अंतरराष्ट्रीय टीम में नेशनल इंस्टीट्यूट ऑफ टेक्नोलॉजी कुरुक्षेत्र, एम्स जोधपुर और एम्स बड़ोडा के शोधकर्ता भी शामिल थे। इन्होंने बताया कि टीम ने ग्लोबल बर्डन ऑफ डिजीस, इंजरीज एंड रिस्क फैक्टर्स 2019 स्टडी के अनुमानों का उपयोग करके 1990



और 2019 के बीच 49 एशियाई देशों में 29 तरीकों के कैंसर के पैटर्न की जांच की।

उन्होंने पाया कि एशिया में सबसे ज्यादा शराब नली, ब्रोन्कस और फेफड़े (टीबीएल) का कैंसर पाया गया, इसकी वजह से करीब 13 लाख

मामले दर्ज हुए और 12 लाख मौतें हुईं। यह भी सामने आया कि कैंसर की बीमारी पुरुषों में सबसे अधिक और महिलाओं में तीसरी सबसे अधिक होने वाली बीमारी है।

हूमन पेपिलोमा वायरस (एचपीवी) टीका कैंसर को रोकने में एफेक्टिव

साइंटिस्ट्स ने पाया कि महिलाओं में, सर्वाइकल कैंसर कई एशियाई देशों में दूसरे या फिर टॉप 5 कैंसरों में से एक है। रिसर्चर्स ने कहा कि 2006 में आया हूमन पेपिलोमा वायरस (एचपीवी) टीका, कैंसर को रोकने और एचपीवी से संबंधित मौतों को कम करने में

इफेक्टिव साबित हुआ है।

स्मोकिंग, शराब का सेवन और प्रदूषण कैंसर के मुख्य कारणों में से एक

रिपोर्ट में दावा किया गया है कि स्मोकिंग, शराब का सेवन और प्रदूषण ही कैंसर के 34 कारणों में से एक है। साइंटिस्ट्स ने रिपोर्ट में लिखा है कि एशिया में बढ़ता वायु प्रदूषण भी चिंता का विषय है। एशिया में बढ़ते वायु प्रदूषण की मुख्य वजहों में इंडस्ट्री आधारित इकोनॉमिक डेवलपमेंट के साथ-साथ शहरीकरण, गांवों से लोगों का शहरों में बसना और गाड़ियों का बढ़ता इस्तेमाल शामिल है।

स्क्रेप माफिया रवि काना की तलाश में ताबड़तोड़ छापेमारी, करोड़ की संपत्ति सीज



नोएडा। (पी एम ए) जनपद गौतम बुद्ध नगर के कुख्यात स्क्रेप माफिया रवि काना की तलाश में पुलिस की कई टीमों ने देर रात से आज सुबह तक उसके संभावित ठिकानों पर ताबड़तोड़ छापेमारी की। वह पुलिस की गिरफ्त से अभी बाहर है। पुलिस ने उसकी करोड़ की संपत्ति को चिन्हित कर उसे सीज कर दिया है। पुलिस अधिकारी उसके खिलाफ न्यायालय से वारंट लेने तथा लुक आउट नोटिस जारी करने की तैयारी कर रहे हैं। चर्चा है कि रवि काना अपने सहयोगी अकाश बिहारी के साथ नेपाल भाग सकता है।

अपर पुलिस उपायुक्त अशोक कुमार ने बताया कि बीटा-दो और इकोटेक एक थाना पुलिस ने पूरी रात रवि के ठिकानों पर ताबड़तोड़ दबिश दी है। इकोटेक-1 क्षेत्र में करीब 5 करोड़ के स्क्रेप और 30 करोड़ की जमीन सील की गई। वहीं, बिसरख थाना क्षेत्र के चेरी काउंटी क्षेत्र में 5,000 वर्ग गज जमीन भी सील की गयी है। इसके अलावा 20 खाली ट्रक, दो स्क्रेप से लदे ट्रक को पुलिस ने कब्जे में लिया है। इसकी कीमत करीब 5 करोड़ बताई जा रही है। पुलिस ने रवि काना का 200 टन स्क्रेप 10 लाख का सरिया भी पकड़ा है। 160 बड़े वाहन



भी सीज किए गए हैं। एक महिला के साथ रवि काना और उसके चार अन्य गुर्गों ने सामूहिक बलात्कार किया था। इस मामले की शिकायत महिला ने थाना सेक्टर 39 पुलिस से की है। पुलिस ने चार आरोपियों को गिरफ्तार कर लिया है। लेकिन, रवि काना फरार है।

पुलिस और माफिया के बीच बीते 48 घंटे से लुका-छिपी का खेल चल रहा है। उसकी तलाश में मंगलवार की पूरी रात पुलिस उसके ठिकानों पर ताबड़तोड़ दबिश देती रही। लेकिन, उसे कामयाबी नहीं मिली। अब उस

पर दबाव बनाने के लिए पुलिस ने उसकी करोड़ों की जमीन और वाहनों को जब्त कर लिया है। अपर उपायुक्त ने बताया कि मंगलवार की आधी रात गैंगस्टर एक्ट के तहत बीटा-2 थाने में मुकदमा दर्ज किया गया। उसमें दनकौर निवासी रवि नागर, राजकुमार नागर, गुरुग्राम निवासी तरुण, कासना निवासी अमन और विशाल, दनकौर निवासी अवध महकी नागर, अनिल, विक्की, अफसर, राशिद अली, आजाद नागर, प्रह्लाद विकास नागर, मधु और काजल झा का नाम शामिल है।

कार्पेट एरिया के आधार पर बेच सकते हैं फ्लैट सुपर एरिया का कोई मतलब नहीं, ऐसा नहीं करने पर होगी सख्त कार्यवाही

नोएडा। उप्र रेरा ने प्रमोटर्स को किसी फ्लैट या अपार्टमेंट का विक्रय केवल कार्पेट एरिया के आधार पर करने का निर्देश दिया है। रेरा अधिनियम के प्रावधान के अनुसार इसमें सुपर एरिया का कोई औचित्य नहीं है। इस आधार पर अपार्टमेंट का विक्रय अवैधानिक माना जाएगा। रेरा अधिनियम के प्रावधान के अनुसार कार्पेट एरिया के आधार पर ही अपार्टमेंट खरीदने और बेचने का नियम है। ऐसा नहीं करने पर प्रमोटर के खिलाफ सख्त कार्यवाही की जाएगी।

उप्र रेरा अध्यक्ष संजय भूसरेडुी ने



बताया कि रेरा अधिनियम में सुपर एरिया जैसे शब्द का कोई वर्णन या इसे परिभाषित नहीं किया गया है। ऐसे में आवंटियों के लिए आवश्यक है कि वे कार्पेट एरिया को ही फ्लैट या अपार्टमेंट का वास्तविक क्षेत्रफल माने

घर बैठे कमाई का झांसा देकर पौने दो लाख रुपए ठगे

गाजियाबाद। साइबर अपराधियों ने ऑनलाइन निवेश पर मोटे मुनाफे का लालच देकर राकेश मार्ग निवासी युवक को पौने दो लाख की चपत लगा दी। ठगी का पता लगने पर पीड़ित ने सिहानी गेट थाने में केस दर्ज कराया नेहरु नगर थर्ड के राकेश मार्ग निवासी जितेंद्र त्रिपाठी का कहना है कि उनके टेलीग्राम अकाउंट पर एक मैसेज आया। उसमें कम पैसे निवेश करके मोटे मुनाफे का जिक्र था। रिचा नाम की महिला ने उन्हें लिंक भेजा। इसके बाद दलित माथुर नाम की महिला ने उन्हें लीपिता की शिकायत पर घटना की रिपोर्ट दर्ज कर पुलिस मामले की जांच कर रही है। उन्होंने दावा किया कि जल्द ही आरोपी को गिरफ्तार कर लिया जाएगा।

तारीख बताने से ही स्थगित हो गई तालाबंदी 5 से 10 जनवरी के बीच प्राधिकरण चेयरमैन से होगी बातचीत, आबादी से अतिक्रमण शब्द भी हटेगा

नोएडा। भारतीय किसान परिषद के नेतृत्व में नोएडा प्राधिकरण के गेट पर 23 दिनों से 81 गांव के किसानों का धरना चल रहा है। मंगलवार को प्राधिकरण गेट पर किसानों की ओर से तालाबंदी की जानी थी, लेकिन धरना स्थल पर 4 घंटे चला किसानों का धरना बहुत ही नाटकीय ढंग से खत्म हुआ। तालाबंदी से 5 मिनट पहले पुलिस प्रशासन ने किसानों को तालाबंदी करने से रोककर तीन-चार दिन में नोएडा चेयरमैन व आईडीसी मनोज कुमार सिंह से बातचीत कराने का आश्वासन दिया। इसके बाद 10 जनवरी तक तालाबंदी का फैसला स्थगित करने का ऐलान धरना स्थल से भारतीय किसान परिषद राष्ट्रीय अध्यक्ष सुखबीर खलीफा ने कर दिया। कहा कि 5 जनवरी को सेक्टर-24 स्थित NTPC मुख्यालय और 22 जनवरी को ग्रेटर नोएडा प्राधिकरण के दोनों गेट पर तालाबंदी होगी। किसानों के इस फैसले ने अब बड़ा सवाल खड़ा कर दिया है।

एक दिन पहले भी चेयरमैन से बैठक कराने की थी बात

सोमवार को धरना स्थल पर नोएडा प्राधिकरण अपर मुख्य कार्यपालक अधिकारी संजय कुमार खत्री व सतीश पाल, मुख्य विधि अधिकारी रविंद्र

नोएडा

प्राधिकरण ने सर्विस रोड पर बने अवैध रैंप तोड़े

एजेन्सी
ग्रेटर नोएडा। ग्रेटर नोएडा प्राधिकरण के परियोजना विभाग ने मंगलवार को अंसल गोल्फ लिंक में आर-2 रोड की सर्विस रोड पर फ्लैट और व्यावसायिक प्रतिष्ठानों के सामने अवैध रूप से बने रैंप को तोड़ दिया। प्राधिकरण की तरफ से कार्रवाई करने से पहले प्रतिष्ठान मालिकों को चेतावनी दी थी। ग्रेटर नोएडा प्राधिकरण के ओएसडी हिमांशु वर्मा ने बताया कि परियोजना विभाग के वर्क सर्किल-4 के सीनियर मैनेजर नागेंद्र सिंह के नेतृत्व में प्राधिकरण कर्मचारियों का दस्ता मंगलवार को ग्रेटर नोएडा के आर-2 रोड की सर्विस रोड की तरफ अंसल लिंक रोड के बाहरी एरिया में बने फ्लैट और व्यावसायिक प्रतिष्ठानों के पास पहुंचा। प्राधिकरणकर्मियों ने बुलडोजर का इस्तेमाल कर आवासीय और व्यावसायिक प्रतिष्ठानों के बाहर अवैध रूप से बने रैंप को तोड़ दिया। इस दौरान सुरक्षाकर्मী भी साथ रहे।



उन्होंने बताया कि प्राधिकरण की तरफ से इन लोगों को पूर्व में ही नोटिस जारी कर चेतावनी दी गई थी, जिसमें तीन दिन में अवैध रैंप को खुद से तोड़ने की हिदायत दी गई थी, लेकिन अवैध रैंप को नहीं हटाया गया। इसके चलते यह कार्रवाई की गई। उन्होंने प्राधिकरण की तरफ से यह अभियान आगे भी जारी रखने की बात कही है। सर्विस रोड पर अवैध रैंप बन जाने से ड्रेनेज सिस्टम और सीवर की निकासी में दिक्कत आ रही है। इस कार्रवाई के दौरान ग्रेटर नोएडा प्राधिकरण के मैनेजर सुरेंद्र भाटी, जेई हरेंद्र आदि मौजूद आदि मौजूद रहे।

शार्ट न्यूज

चार नए सेक्टरों के लिए भूमि का सर्वे शुरू

ग्रेटर नोएडा। यमुना प्राधिकरण ने चार सेक्टरों के लिए जमीन अधिग्रहण की कवायद तेज कर दी है। प्राधिकरण ने इसके लिए सर्वे शुरू किया है, जो 15 दिन में पूरा हो जाएगा। जेवर एयरपोर्ट के नजदीक इन चार सेक्टरों के लिए 3778 एकड़ जमीन का अधिग्रहण किया जाएगा। इसमें एक सेक्टर आवासीय, एक सेक्टर औद्योगिक और दो सेक्टर बहुउपयोगी होंगे। यमुना प्राधिकरण अपनी योजनाओं के लिए जमीन खरीद की प्रक्रिया को तेज करेगा। प्राधिकरण ने चार सेक्टरों की जमीन खरीदने के लिए काम शुरू कर दिया है। सबसे पहले सेक्टर में आने वाली जमीन का सर्वे कराया जा रहा है। सर्वे में देखा जाएगा कि जिस जमीन का अधिग्रहण होने जा रहा है, उसमें कोई निर्माण आदि तो नहीं है। सर्वे रिपोर्ट आने के बाद अगली कार्रवाई की जाएगी। अफसरों के मुताबिक, 15 दिन में सर्वे पूरा हो जाएगा। सर्वे रिपोर्ट आने के बाद अधिग्रहण का प्रस्ताव बनाया जाएगा। यह प्रस्ताव जिला प्रशासन को भेजा जाएगा ताकि अधिग्रहण प्रक्रिया को आगे बढ़ाया जा सके। सेक्टर-6 औद्योगिक होगा। सेक्टर-6 औद्योगिक सेक्टर होगा। सेक्टर-7 व 8 बहुप्रयोग के लिए आरक्षित रहेगा। इसमें कुल भूखंड के 70 प्रतिशत में उद्योग लग सकेंगे। 10 प्रतिशत में आवासीय, 13 प्रतिशत में व्यावसायिक, पांच प्रतिशत में संस्थागत और तीन प्रतिशत में अन्य गतिविधियां हो सकेंगी। उद्योग के साथ मकान, दुकान और दफ्तर खोले जा सकेंगे।

पीठ में चाकू घोंपकर युवक की हत्या

गाजियाबाद। गाजियाबाद के खोंड़ा इलाके में बुधवार को एक व्यक्ति की चाकू मारकर हत्या कर दी गई। उसका लहलुहान शव कمرے में पड़ा मिला। हत्या की वजह अभी स्पष्ट नहीं हो पाई है। पुलिस ने शव को पोस्टमार्टम के लिए भेज दिया है। वारदात के खुलासे के लिए घटनास्थल के आसपास लगे सीसीटीवी कैमरों की फुटेज खंगाली जा रही है। इंदिरापुरम क्षेत्र के एसीपी स्वतंत्र कुमार सिंह ने बताया, शाम करीब 6 बजे थाना खोंड़ा पुलिस को एक हत्या की सूचना प्राप्त हुई। इस सूचना पर पुलिस घटनास्थल नेहरु गार्डन चौकी क्षेत्र में पहुंची। वहां कمرے में एक व्यक्ति का लहलुहान शव पड़ा हुआ था। उसकी पीठ पर चाकू का एक बार पाया गया। मृतक की पहचान 55 वर्षीय दिनेश मिश्रा के रूप में हुई। दिनेश मूल रूप से जिला उआव का रहने वाला था, लेकिन बीते कई सालों से गाजियाबाद में इस मकान में अकेला रहता था। वो फिजहाल कोई काम नहीं कर रहा था। एसीपी ने बताया, आसपास के लोगों से पूछताछ में पता चला कि दिनेश इस कمرے में किराए पर अकेला ही रहता था। वो शराब पीने का भी आदी था। हत्या क्यों हुई और किसने की, ये अभी पता नहीं चल पाया है। शव को पोस्टमार्टम के लिए भेजते हुए आगे की कार्रवाई की जा रही है। पुलिस की जांच पड़ताल में पता चला है कि मंगलवार को दिनश मिश्रा का एक मुर्गे वाले से दो हजार रुपए के लेनदेन को लेकर झगड़ा हुआ था।

2 दिन बाद चालकों का हड़ताल खत्म

गाजियाबाद। नए हिट एंडरन कानून को लेकर दो दिन से ट्रक ड्राइवर हड़ताल पर थे। नए साल के पहली तारीख से ड्राइवर हड़ताल पर चले गए थे। 1 और 2 जनवरी को ड्राइवर हड़ताल पर रहे। इसको लेकर 2 तारीख की शाम को गृह मंत्रालय में बैठक के बाद जब ट्रांसपोर्ट एसोसिएशन को भरोसा दिया गया, तो उसके बाद 3 तारीख की सुबह से सब कुछ सामान्य हो गया। इस दौरान 2 तारीख में ड्राइवर उग्र भी दिखाई दिए थे। गाजियाबाद की लाइफ लाइन सिटी बस एक बार दोबारा सड़क पर चल रही है। ऑटो भी सड़क पर दिख रहे हैं। बुधवार को सब कुछ सामान्य सा नजर आ रहा है। हालांकि सोमवार और मंगलवार को यही जनता की परेशानी का सबब बना हुआ था। दरअसल नए हिट एंडरन कानून को लेकर ड्राइवर हड़ताल पर चले गए थे। गाजियाबाद ट्रक ऑपरेटर एसोसिएशन के उत्तर प्रदेश संगठन मंत्री कमलेश कुमार ने बताया था कि गाजियाबाद में छोटे बड़े मिलाकर करीब 10 हजार ट्रक हैं। जिनमें सभी ड्राइवर हड़ताल पर थे। अकेले गाजियाबाद में रोजाना करीब 3 करोड़ 50 लाख रुपए का नुकसान हो रहा है। जैसे ही मंगलवार की शाम गृह मंत्रालय में ट्रांसपोर्ट यूनियन के साथ लोगों की बैठक हुई। उसके बाद सोशल मीडिया और फोन से ड्राइवर को समझने का प्रयास किया गया। बुधवार की सुबह से सब कुछ रोजाना जैसा नॉर्मल हो गया है।

निकाह के चार महीने बाद दिया तीन तलाक

गाजियाबाद। गाजियाबाद के थाना लोनी क्षेत्र में निकाह के 4 महीने बाद पति ने पत्नी को फोन पर तीन तलाक दे दिया। पीड़िता का आरोप है कि ससुराल वाले बुलेट और 3 लाख रुपए न मिलने से नाराज थे। पुलिस के मुताबिक दोनों पक्षों में काउंसिलिंग और समझने का प्रयास किया गया था। नहीं माने जाने पर मुकदमा दर्ज कर लिया है। आरोपी शीहर को गिरफ्तार कर लिया है। गाजियाबाद के थाना लोनी क्षेत्र में एक विवाहिता ने मुकदमा दर्ज करवाया है। पीड़िता के मुताबिक उसका निकाह 25 अगस्त 2023 को हुआ था। पीड़िता के मुताबिक जब वह ससुराल पहुंची तो उसकी सास ने एक बुलेट मोटरसाइकिल और 3 लाख रुपए लाने के लिए कहा। पीड़िता के मुताबिक उसकी सास का कहना था कि इससे मोहल्ले में उनकी इज्जत बढ़ जाएगी। पीड़िता का आरोप है कि जब बुलेट और 3 लाख रुपए नहीं आ पाए तो ससुराल में उसके पति उसकी सास उसके जेट उसके ससुर और ससुर के दो भाइयों ने इस शादी का विरोध शुरू कर दिया। महिला का आरोप कि उसके बाद उसके ससुराल वालों ने उसके पति शेर खान से कहा कि वह इस महिला को छोड़ दे और अधिक दान दहेज के साथ दूसरी लड़की से उसकी शादी करवा दें।

ड्राइवर को जूते की माला पहनाने वाला गिरफ्तार

गाजियाबाद। गाजियाबाद में मंगलवार को ड्राइवरों की हड़ताल के दौरान वाहन चला रहे ड्राइवरों के साथ हड़ताली ड्राइवरों ने बदसलूकी की थी। इसी दौरान थाना लोनी के बंथला क्षेत्र में एक ड्राइवर को जूते की माला भी पहना दी थी। इसका वीडियो वायरल हुआ था। अब पुलिस ने एक्शन लेते हुए जूते की माला पहनाने वाले को गिरफ्तार कर लिया है। हिट एंडरन कानून को लेकर गाजियाबाद में कई जगह पर ड्राइवरों ने जबरदस्त प्रदर्शन किया था। कहीं जगह लगाया था तो कहीं राह में चल रहे वाहनों को रोक दिया था। इसी दौरान गाजियाबाद के थाना लोनी क्षेत्र के बंथला में भी ड्राइवर इस कानून को लेकर प्रदर्शन कर रहे थे। इसी दौरान एक वाहन चालक को हड़ताल कर रहे कर्मचारियों ने जूते की माला पहना दी थी। इसका वीडियो सोशल मीडिया पर तेजी से वायरल हुआ था। इसके बाद लोनी पुलिस ने इस पर एक्शन लेते हुए जूते की माला पहनाने वाले बूजेश को गिरफ्तार कर लिया है। एसीपी लोनी सूर्यबली मौयं के मुताबिक जैसे ही इस घटनाक्रम की जानकारी पुलिस को हुई तो पुलिस ने पीड़ित को तलाशना शुरू किया। हालांकि जब पीड़ित का पता चला और उससे बात हुई तो पीड़ित गाजियाबाद क्षेत्र से आगे जा चुका था। इसके बाद वीडियो के जरिए आरोपी की पहचान की गई। पुलिस ने शांति भंग को धाराओं में आरोपी को गिरफ्तार कर लिया है।

विधवा महिला से किया सामूहिक दुष्कर्म

मोदीनगर। मोदीनगर के भोजपुर थाना क्षेत्र में पांच साल के बच्चे के साथ पैदल मायके जा रही विधवा महिला को युवकों ने गन्ने के खेत में खींचकर सामूहिक दुष्कर्म किया। खेत के बाहर बच्चे के रोने पर राहगीरों को देखकर युवक मौके से भाग गए। लोगों ने महिला और बच्चे को उनके घर पहुंचाया। पीड़िता के तहरीर पर पुलिस ने अज्ञात के खिलाफ रिपोर्ट दर्ज कर जांच पड़ताल कर रही है। भोजपुर थाना क्षेत्र के एक गांव निवासी महिला को शादी मंसूरी थाना क्षेत्र के एक गांव में हुई थी। महिला के पति की तीन साल पहले मौत हो गई थी। महिला अपने पांच साल के बच्चे के साथ अपनी बड़ी बहन के पास गई थी। देर शाम को महिला अपनी बड़ी बहन के यहां से अपने मायके जा रहे थे। वह आँसु से उतरकट पैदल ही गांव की ओर जा रही थी। आरोप है कि जब वह बीच रास्ते पर पहुंची तो नकाबपोश तीन युवकों ने महिला को गन्ने के खेत में खींच लिया। एक युवक ने पांच साल के बच्चे का मुंह भीच लिया। महिला का आरोप है कि उसके मुंह में कपड़ा दूस दिया। फिर तीनों ने बची-बारी से दुष्कर्म किया। दुष्कर्म करने के बाद तीन आरोपी फरार हो गए। बच्चा खेत के बाहर खड़ा होकर रोने लगा। जब राहगीरों ने बच्चे से रोने का कारण पूछा तो बच्चे ने खेत की ओर इशारा किया। इसके बाद राहगीरों ने महिला को उसके मायके पहुंचाया। महिला ने परिजनों को आपबीती सुनाई है। महिला अभी तक भी बदहवास स्थिति में है।

सिराज की घातक गेंदबाजी से दक्षिण अफीकी टीम 55 रनों पर ही सिमटी



केपटाउन (एजेंसी)। मोहम्मद सिराज की घातक गेंदबाजी से भारतीय क्रिकेट टीम ने यहां दूसरे टेस्ट मैच के पहले ही दिन मेजबान दक्षिण अफ्रीका को पहली पारी में 55 रनों पर ही समेट दिया। इस मैच में दक्षिण अफ्रीका की कप्तानी कर रहे डीन एल्गर ने टॉस जीतकर पहले बल्लेबाजी करने का फैसला किया जिससे भारतीय गेंदबाजों ने गलत साबित कर दिया। सिराज ने 15 रन देकर 6 विकेट लिए और मेजबान टीम की बल्लेबाजी ध्वस्त कर दी। भारतीय गेंदबाजों ने मैच के पहले ही घंटे में 4 विकेट ले लिए। वहीं दूसरे घंटे में 2 विकेट और झटक लिए और दक्षिण अफ्रीका का स्कोर 6 विकेट पर 34 रन कर दिया। इसके कुछ देर बाद ही पूरी दक्षिण अफ्रीकी टीम 55 रन पर आउट हो गयी। सिराज के अलावा जसप्रीत बुमराह ने दो विकेट लिए जबकि

शार्दूल ठाकुर की जगह शामिल किये गये मुकेश कुमार ने भी दो खिलाड़ियों को आउट किया। आज सुबह पारी की शुरुआत करते हुए दक्षिण अफ्रीका ने पहला विकेट 5 रनों पर ही खो दिया। सिराज ने शीर्ष के 7 में से 6 बल्लेबाजों को पेवेलियन भेजा। इसके बाद शुरु हुआ ये सिलसिला पारी के अंत तक चला। अपने धरती पर खेलते हुए दक्षिण अफ्रीकी टीम का टेस्ट में ये सबसे कम स्कोर है। भारतीय टीम ने इस मैच में आर अश्विन की जगह रवींद्र जडेजा को शामिल किया गया है जबकि शार्दूल ठाकुर की जगह मुकेश कुमार को अवसर गया। वहीं दूसरी ओर मेजबान टीम दक्षिण अफ्रीका ने अपनी टीम में तीन बदलाव किए। नेंबु बावुमा के चोटिल होने के कारण इस मैच में डीन एल्गर ने कप्तानी की।

भारत-दक्षिण अफीका दूसरे टेस्ट में बाधा बन सकती है बारिश

केपटाउन । भारत और मेजबान दक्षिण अफ्रीका के बीच आज यहां होने वाले दूसरे और अंतिम क्रिकेट टेस्ट मैच में बारिश से बाधा आ सकती है। भारतीय टीम पहले ही सीरीज में 1-0 से पीछे है, ऐसे में उसके लिए ये मैच बेहद अहम है। उसका लक्ष्य इस मैच को जीतकर सीरीज में बराबरी हासिल करने का प्रयास रहेगा। इस मैच में अगर बारिश आती है तो इससे भारतीय टीम को ही नुकसान होगा और उसके बराबरी के प्रयासों को झटका लगेगा। इस मैच में कप्तान रोहित शर्मा सहित अन्य भारतीय बल्लेबाजों को बेहतर प्रदर्शन करना होगा। ये टीम के लिए आसान नहीं रहेगा क्योंकि यशस्वी जयसवाल, रोहित शर्मा, शुभममन गिल और श्रेयस अय्यर जैसे भारतीय बल्लेबाजों को पहले टेस्ट में मेजबानों गेंदबाजों मार्को जानसन, कैगिसो रबाडा और नंदे बर्गर के खिलाफ बल्लेबाजी में मुश्किलें हुई थी। कप्तान टेम्बा बावुमा की गैरमौजूदगी में भी दक्षिण अफ्रीका ने पहले मैच में जीत दर्ज की थी। दूसरे टेस्ट में पहले तीन दिनों में बारिश होने की संभावना नहीं है, जिससे खेल में बाधा नहीं रहेगी पर चौथे और पांचवें दिन बारिश हो सकती है, जिससे खेल का समय कम हो सकता है। संघुरियन पिच की तरह केपटाउन का विकेट भी तेज गेंदबाजों का सहायक रहेगा, ऐसे में मेजबान गेंदबाज हावी हो सकते हैं। न्यूलैंड्स क्रिकेट मैदान की पिच में घास होगी, जिससे तेज गेंदबाजों को रिविंग और उछाल मिलेगा पर मैच के अंतिम दो दिनों में रिपनरी को भी सहायता मिल सकती है।

आईसीसी टेस्ट रैंकिंग में विराट कोहली को हुआ बड़ा फायदा, रोहित शर्मा को झेलना पड़ा नुकसान



दुबई (एजेंसी)। भारतीय टीम इस समय साउथ अफ्रीका दौर पर है। जहां दोनों टीमों के बीच आखिरी टेस्ट मैच खेला जा रहा है। वहीं इसी बीच आईसीसी ने अपनी टेस्ट रैंकिंग जारी की है। जिसमें विराट कोहली को बड़ा फायदा हुआ है जबकि रोहित शर्मा को बड़ा नुकसान झेलना पड़ा है।

केन विलियमसन टॉप पर काबिज

आईसीसी की ताजा टेस्ट रैंकिंग में न्यूजीलैंड के केन विलियमसन इस समय नंबर वन पर काबिज हैं। उनकी रैंटिंग 864 की हो गई है। वहीं दूसरे नंबर पर इंग्लैंड के जो रूट हैं, उनकी रैंटिंग 859 की है। स्टीव स्मिथ 820 की रैंटिंग के साथ नंबर तीन पर जमे हुए

विराट कोहली को फायदा तो रोहित शर्मा को नुकसान

टीम इंडिया के पूर्व कप्तान कोहली ने इस बीच चार स्थानों की लंबी छलांग लगाई है। वे 761 की रैंटिंग के साथ सीधे नंबर 9 पर पहुंच गए हैं। विराट कोहली ने साउथ अफ्रीका के खिलाफ टेस्ट सीरीज के पहले मुकाबले की पहली पारी में 64 बॉल पर 38 रन और दूसरी पारी में 82 बॉल पर 76 रन की पारी खेली थी।

हालांकि, भारतीय कप्तान रोहित शर्मा को चार स्थानों का बड़ा नुकसान हुआ है। जहां वे पहले टॉप 10 में थे लेकिन अब वे सीधे 14वें स्थान पर पहुंच गए हैं।

अंतिम अंतरराष्ट्रीय टेस्ट जीतना मेरे लिए विश्वकप जीतने के समान होगा : एल्गर



केप टाउन । भारत के खिलाफ अंतिम टेस्ट में दक्षिण अफ्रीकी क्रिकेट टीम की कप्तानी कर रहे डीन एल्गर ने कहा है कि अगर वह अपना अंतिम अंतरराष्ट्रीय टेस्ट मैच जीतते हैं तो ये उनके लिए विश्वकप जीतने के समाना होगा। एल्गर ने पहले ही उन्कोल पार दी थी कि वह इस सीरीज के बाद खेल को अलविदा कह देंगे। एल्गर ने कहा कि वह आंकड़ों पर ध्यान नहीं देते और उनका लक्ष्य जीत दर्ज करना रहता है। एल्गर ने कहा कि मैं केवल जीतने के लिए खेलता हूँ। मुझे आंकड़ों से फर्क नहीं पड़ता है। मुझे केवल सीरीज में जीत चाहिये। यह सबसे बड़ी याद है जिसे आप अपनी टीम के साथ साझा कर सकते हैं, उन सभी के साथ जिनके साथ उन्होंने खेला था। एल्गर ने कहा कि टेस्ट सीरीज जीतना भारत जैसी शीर्ष टीम के खिलाफ आसान नहीं होता। उनके खिलाफ जीतना विश्व का जीतने की तरह रहेगा। मुझे वह अवसर कभी नहीं मिला पर यह मेरा विश्व कप है। यह मेरा क्षेत्र है जहां मैं जीतना चाहता हूँ।केपटाउन में खेले जाने वाले विराड्गी टेस्ट पर 36 वर्षीय एल्गर ने कहा कि मुझे नहीं लगता कि आपको कप्तानी के लिए कहे जाने से बड़ी प्रशंसा या बड़ा श्रेय मिलता है। यहां मैं खेल रहा हूँ या कप्तानी कर रहा हूँ, मैं अपना 100 फीसदी योगदान देता हूँ।गौरतलब है कि कप्तान टेम्बा बावुमा के चोटिल होने के कारण इस मैच में कप्तानी की जिम्मेदारी एल्गर को मिली है।

संजय सिंह के बिना ब्ल्यूएफआई हमें स्वीकार्य : साक्षी मलिक

केपटाउन (एजेंसी)। नई दिल्ली - ओलंपिक कार्य पदक विजेता पहलवान साक्षी मलिक ने बुधवार को कहा कि नए भारतीय कुश्ती महासंघ से उन्हें कोई ऐतराज नहीं है अगर वृजभूषण शरण सिंह के विश्वस्त संजय सिंह को इससे अलग रखा जाता है। साक्षी ने 21 दिसंबर को संजय सिंह के डब्ल्यूएफआई अध्यक्ष बनने के बाद खेल से संन्यास ले लिया था। रिवो ओलंपिक की कार्य पदक विजेता ने दावा किया कि उनकी मां को डब्ल्यूएफआई के पूर्व अध्यक्ष वृजभूषण के समर्थक धमकीभरे फोन कर रहे हैं।

मलिक ने पत्रकारों से कहा, 'हमें नये महासंघ से कोई परेशानी नहीं है। सिर्फ एक व्यक्ति संजय सिंह के रहने से परेशानी है। संजय सिंह के बिना नए महासंघ से या तदर्थ समिति से भी हमें कोई मसला नहीं है।' उन्होंने कहा, 'सरकार हमारे लिए अभिभावक की तरह है

और मैं उनसे अनुरोध करूंगी कि आने वाले पहलवानों के लिए कुश्ती को सुरक्षित बनाए। अपने देखा है कि संजय सिंह का बर्ताव कैसा है।' मैं नहीं चाहती कि महासंघ में उसका दखल हो।'

उन्होंने कहा, 'मैं अनुरोध ही कर सकती हूं। अगर मंत्रालय कहता है कि वह वापस नहीं आयेगा तो अच्छा है। सभी ने देखा कि डब्ल्यूएफआई चुनाव के बाद वृजभूषण सिंह ने कैसे सत्ता का दुरुपयोग किया। बिना किसी से पूछे अपने शहर में जूनियर राष्ट्रीय चैम्पियनशिप कराने का ऐलान कर दिया।'

साक्षी ने तदर्थ समिति से तुरंत जूनियर वर्ग के टूर्नामेंट कराने का अनुरोध किया। उन्होंने कहा, 'मैं नहीं चाहती कि हमारी वजह से जूनियर पहलवानों का नुकसान हो। तदर्थ समिति सीनियर राष्ट्रीय चैम्पियनशिप की घोषणा कर चुकी है और अब मैं अनुरोध करूंगी

कि अंडर 15, अंडर 17 और अंडर 20 राष्ट्रीय चैम्पियनशिप का भी ऐलान किया जाए।'

इस बीच सैकड़ों जूनियर पहलवान अपने करियर में एक महत्वपूर्ण साल बर्बाद होने के खिलाफ बुधवार को जंतर मंतर पर जमा हुए हैं और उन्होंने इसके लिए बजरंग पुनिया, साक्षी मलिक और विनोद फोगाट को दोषी ठहराया। साक्षी ने कहा, 'पिछले दो तीन दिन से वृजभूषण के गुंडे सक्रिय हो गए हैं। मेरी मां को धमकीभरे फोन किए जा रहे हैं। लोग फोन करके कह रहे हैं कि भरे घर में किसी के खिलाफ मुकदमा दर्ज होगा। सोशल मीडिया पर लोग हमें गालियां दे रहे हैं लेकिन उन्हें यह नहीं भूलाया चाहिए कि उनके घर में भी बहन बेटियां हैं।'

यह पूछने पर कि क्या वह खेल प्रशासक बना चाहती हैं, उन्होंने ना में जवाब दिया। उन्होंने कहा, 'मैं परेशान हूँ। मैं सब इतना चाहती हू कि जूनियर पहलवानों को नुकसान नहीं हो।



इसके अलावा अभी मेरे दिमाग में कुछ नहीं है। हमें जूनियर पहलवानों के नुकसान के लिए दोषी ठहराया जा रहा है जो गलत है। अगर महिलाएं खेल प्रशासन में होंगी तो अच्छा होगा।' जूनियर

पहलवानों द्वारा उनके खिलाफ जंतर मंतर पर प्रदर्शन के बारे में बताते पर उन्होंने कहा, 'मैंने कुश्ती को 18-20 साल दिए हैं। मुझे ही पता है खेल प्रशासन में होंगी तो अच्छा होगा।' जूनियर

पहलवानों द्वारा उनके खिलाफ जंतर मंतर पर प्रदर्शन के बारे में बताते पर उन्होंने कहा, 'मैंने कुश्ती को 18-20 साल दिए हैं। मुझे ही पता है खेल प्रशासन में होंगी तो अच्छा होगा।' जूनियर

पहलवानों द्वारा उनके खिलाफ जंतर मंतर पर प्रदर्शन के बारे में बताते पर उन्होंने कहा, 'मैंने कुश्ती को 18-20 साल दिए हैं। मुझे ही पता है खेल प्रशासन में होंगी तो अच्छा होगा।' जूनियर

पहलवानों द्वारा उनके खिलाफ जंतर मंतर पर प्रदर्शन के बारे में बताते पर उन्होंने कहा, 'मैंने कुश्ती को 18-20 साल दिए हैं। मुझे ही पता है खेल प्रशासन में होंगी तो अच्छा होगा।' जूनियर

द0अफीका और भारत के बीच दूसरे टेस्ट के पहले दिन दोनों टीमों के 23 विकेट गिरे

केपटाउन । दक्षिण अफ्रीका और भारत के बीच खेले जा रहे दूसरे टेस्ट मैच में बुधवार को तेज गेंदबाजों को जलवा रहा और पहले दिन दोनों टीमों के कुल 23 विकेट गिरे। दक्षिण अफ्रीका को पहली पारी में 55 के स्कोर पर ढेर करने के बाद भारतीय टीम भी तेज गेंदबाजों के कहर के आगे पहली पारी में 34.5 ओवर में 153 रन सिमट गई। भारत को पहली के आधार पर 98 रन की बढ़त मिली है। आज दिन के खेल में दोनों टीमों के कुल 23 विकेट गिरे, और इसी से अंदाजा लगाया जा सकता है कि विकेट बल्लेबाजी के लिए कहीं से भी आसान नहीं है। दोहरे उछाल के साथ-साथ गेंद मूव भी कर रही है। दक्षिण अफ्रीका ने दूसरी पारी में दिन का खेल समाप्त होने तक तीन विकेट पर 62 रन बना लिये हैं और वह भी पहली पारी के आधार पर 36 रन पीछे है। स्टंप के समय एंडेन मारक्रम 36 रन बनाकर और डेविड बेर्डियम सात रन बनाकर क्रीज पर थे। भारत को और से दूसरी पारी में मुकेश कुमार ने दो विकेट लिये, वहीं बुमराह को एक विकेट मिला है। पहली पारी में भारत ने तीसरे ओवर में सलामी बल्लेबाज यशस्वी जायसवाल शून्य का विकेट गंवया। हालांकि उसके बाद कप्तान रोहित शर्मा और शुभमन गिल ने भारतीय पारी को संभाला। रोहित शर्मा 39 रन बनाकर और शुभमन गिल 36 रन बनाकर आउट हुए। इसके अलावा विराट कोहली ने सबसे अधिक 46 रनों की पारी खेली। इन तीनों के अलावा सिर्फ लोकेश राहुल ने आठ रन बनाए। यशस्वी जायसवाल, श्रेयस अय्यर, रवींद्र जडेजा, जसप्रीत बुमराह, मोहम्मद सिराज, प्रसिद्ध कृष्ण और मुकेश कुमार अपना खता नहीं खोल पाए। भारत ने आखिरी छह विकेट बिना कोई रन बनाए गंवा दिए। दक्षिण अफ्रीका की ओर से कगिसो रबाडा, लुंगिसानी एनगिडी और नंदिे बर्गर ने तीन-तीन विकेट लिये। इससे पहले मोहम्मद सिराज के 15 रन पर छह विकेट की घातक गेंदबाजी की बदौलत भारत ने बुधवार को दूसरे टेस्ट मैच को पहली पारी में दक्षिण अफ्रीका को पहले ही दिन 23.2 ओवर में 55 रन पर ढेर कर दिया। दक्षिण अफ्रीका के कप्तान डीन एल्गर ने आज यहां टॉस जीतकर पहले बल्लेबाजी करने का फैसला किया। पहले बल्लेबाजी करने उतरी दक्षिण अफ्रीका की शुरुआत बेहद खराब रही है और उसका कोई भी खिलाड़ी टिक कर नहीं खेल सका तथा लंच से पहले ही पूरी टीम पवेलियन लौट गयी। ऐसा प्रतीत हो रहा था जैसे दक्षिण अफ्रीकी खिलाड़ियों ने मोहम्मद सिराज के सामने आत्मसमर्पण कर दिया हो। सिराज ने अपना सर्वश्रेष्ठ प्रदर्शन करते हुए नौ ओवर में 15 रन देकर छह विकेट झटके, जिसमें तीन मेडन ओवर हैं।

साल 2025 तक अफगानिस्तान के कोच रहेंगे ट्रॉट

काबुल । अफगानिस्तान क्रिकेट बोर्ड (एसीबी) ने टीम के अच्छे प्रदर्शन को देखते हुए मुख्य कोच जोनाथन ट्रॉट का करार अब एक साल के लिए और बढ़ा दिया है। इंग्लैंड के पूर्व बल्लेबाज ट्रॉट जुलाई 2022 में कोच बने थे। वहीं दिसंबर 2023 के अंत में उनका 18 महीने का कार्यकाल समाप्त हो गया था। उनके कोच रहते हुए अफगान टीम ने अच्छा प्रदर्शन कर अपने से अधिक रैंकिंग वाली टीमों को हराया था। अफगान टीम ने पाकिस्तान के खिलाफ टी20 सीरीज जीतने के अलावा बांग्लादेश को पहली बार एकदिवसीय सीरीज में भी हराया था। इसके अलावा उसने एकदिवसीय विश्व कप में अपने से बेहतर टीम पाकिस्तान, इंग्लैंड, श्रीलंका और नीदरलैंड को हराया था। अफगानिस्तान टीम अभी यूएई में तीन मैचों की टी20 सीरीज खेल रही है। इसके बाद उसे इसी माह 11 से 17 जनवरी के बीच भारतीय टीम से भी टी20 सीरीज खेलनी है। एसीबी को उम्मीद है कि ट्रॉट के लंबे अनुभव का लाभ उसे भारतीय टीम के खिलाफ सीरीज में भी मिलेगा।



किसान की बेटी ने रचा इतिहास, जर्मनी में अंतरराष्ट्रीय क्रॉस कंट्री स्कीइंग में जीता गोल्ड

स्पॉर्ट्स डेस्क । हरियाणा के एक किसान की 3 वर्षीय बेटी विकास राणा ने जर्मनी में क्रॉस कंट्री स्कीइंग चैंपियनशिप में देश के लिए पहला स्वर्ण पदक जीतकर इतिहास रच दिया है। हरियाणा में जीत के उद्यान क्षेत्र के सुखेन खुर्द गांव के रहने वाली राणा एशियाई खेलों में भी भारत का नेतृत्व कर चुकी हैं। उन्होंने सिर पर 'महाकाल' लिखा स्की बैड पहनकर स्वर्ण पदक जीता। उन्होंने कहा, 'मैंने 31 दिसंबर को जर्मनी में आयोजित पांच किलोमीटर क्रॉस कंट्री स्कीइंग में स्वर्ण पदक जीता। यह इस तरह के टूर्नामेंट में पहला पदक था। मैंने वास्तव में कड़ी मेहनत की और कश्मीर के गुलमर्ग में प्रशिक्षण लिया। तालियां देखाकर मैं वास्तव में बहुत खुश हूँ। मैं भारतीय शिव में आस्था रखती हूँ और मेरा मानना ​​है कि उन्होंने टूर्नामेंट जीतने में मदद की। इसलिए मैंने महाकाल बैड पहना।' विकास राणा ने राष्ट्रीय खेलों में चार स्वर्ण, एक रजत और चार कांस्य पदक जीते। राणा के पिता ओमपाल एक किसान हैं और उनकी मां एक गृहिणी है। उन्होंने छोटी उम्र में ही स्कीइंग का अभ्यास शुरू कर दिया था और ज्यादातर समय गुलमर्ग में अभ्यास करती थी। उन्होंने कहा, 'एक साधारण वित्तीय पृष्ठभूमि से होने के कारण समस्याएं आईं लेकिन अपने परिवार, दोस्तों, कोचों और खेल मंत्रालय द्वारा प्रदान की गई सुविधाओं के समर्थन से मैंने सभी समस्याओं पर काबू पा लिया। मैंने अपना सारा समय अभ्यास के लिए समर्पित कर दिया। एक पदक बहुत कुछ लेकर आता है, तैयारी और वर्षों की योजना का। मुझे खुद को साबित करने का मौका देने के लिए मैं वास्तव में अपने देश का आभारी हूँ।'



विकास राणा ने राष्ट्रीय खेलों में चार स्वर्ण, एक रजत और चार कांस्य पदक जीते। राणा के पिता ओमपाल एक किसान हैं और उनकी मां एक गृहिणी है। उन्होंने छोटी उम्र में ही स्कीइंग का अभ्यास शुरू कर दिया था और ज्यादातर समय गुलमर्ग में अभ्यास करती थी। उन्होंने कहा, 'एक साधारण वित्तीय पृष्ठभूमि से होने के कारण समस्याएं आईं लेकिन अपने परिवार, दोस्तों, कोचों और खेल मंत्रालय द्वारा प्रदान की गई सुविधाओं के समर्थन से मैंने सभी समस्याओं पर काबू पा लिया। मैंने अपना सारा समय अभ्यास के लिए समर्पित कर दिया। एक पदक बहुत कुछ लेकर आता है, तैयारी और वर्षों की योजना का। मुझे खुद को साबित करने का मौका देने के लिए मैं वास्तव में अपने देश का आभारी हूँ।'

एशियन फुटबॉल कप के लिए भारतीय स्कॉड का ऐलान, सुनिल छेत्री को कप्तानी की जिम्मेदारी



नई दिल्ली । जनवरी में होने वाले एएफसी एशियन कप के लिए भारतीय फुटबॉल टीम ने 26 खिलाड़ियों का स्कॉड जारी कर दिया है। सुनिल छेत्री को टीम की कप्तान सौंपी गई है। वहीं स्टार गोलकीपर गुरप्रीत सिंह संघु और डिफेंडर संदेश झिगन भी टीम का हिस्सा होंगे। सुनिल छेत्री और गुरप्रीत सिंह संघु 2011 एएफसी एशियन कप में भारतीय टीम का हिस्सा थे। छेत्री ने बहरीन और साउथ कोरिया के खिलाफ एक-एक गोल किया था। एशियन कप में भारत ग्रुप बी में है। भारत का पहला मैच 13 जनवरी को अल रेयान के अहमद बिन अली स्टेडियम में ऑस्ट्रेलिया के खिलाफ होगा। टूर्नामेंट कतर में 12 जनवरी से 10 फरवरी तक खेला जाएगा। भारतीय फुटबॉल टीम पांचवी बार एशियन कप में हिस्सा लेगी। इससे पहले टीम 1964, 1984, 2011 और 2019 में टूर्नामेंट खेल चुकी है। 1964 में टीम ने बेस्ट प्रदर्शन किया था और फाइनल खेला था। वहीं, बाकि तीन एडियन में भारत ग्रुप स्टेज से ही बाहर हो गया था। इस बार एशियन कप में भारत के ग्रुप में ऑस्ट्रेलिया, उज्बेकिस्तान और सीरिया होगा। भारत का पहला मुकाबला ऑस्ट्रेलिया के खिलाफ 13 जनवरी, दूसरा मुकाबला उज्बेकिस्तान के खिलाफ 18 जनवरी और सीरिया के खिलाफ तीसरा मुकाबला 23 जनवरी को होगा।

पर्यटन का खास मुकाम डल झील

डल झील श्रीनगर, कश्मीर में तो प्रसिद्ध है ही लेकिन दुनिया भर के सैलानियों के लिए भी यह पर्यटन का एक खास मुकाम है। कहा जाता है कि इसमें खोतों से जल आता है एवं यह झील खुद ही कश्मीर घाटी में काफी झीलों से जुड़ी हुई है।

यह दुनिया भर में शिकारों या हाऊस बोट के लिए जानी जाती है और सैलानी खासतौर पर इनका आनंद लेने के लिए यहां आते हैं। यह 18 किलोमीटर क्षेत्र में फैली हुई है। तीन दिशाओं से पहाड़ियों से घिरी डल झील जम्मू कश्मीर की दूसरी सबसे बड़ी झील मानी जाती है और भारत की सबसे सुंदर झीलों में इसे शामिल किया जाता है। पर्यटक जम्मू-कश्मीर आए और डल झील देखने न जाएं ऐसा हो ही नहीं सकता।

डल झील के पास ही मुगलों के सुंदर एवं प्रसिद्ध पुष्प वाटिका से झील की आकृति और उभरकर सामने आती है। मुख्य रूप से इस झील में मछली का काम होता है। डल झील के मुख्य आकर्षण का केंद्र है यहां के हाउसबोट। सैलानी इन हाउसबोटों में रहकर इस खूबसूरत झील का आनंद उठा सकते हैं।

झील, कश्मीर की घाटियों की अन्य धाराओं के साथ मिल जाती है। झील के चार जलाशय हैं गगरीबल, लोकुट डल, बोड डल तथा नागिन। लोकट डल के मध्य में स्व लंक द्वीप स्थित है, तथा बोड डल जलधारा के मध्य में सोना लंक स्थित है। वनस्पति डल झील की खूबसूरती को और निखार देती है। कमल के फूल, पानी में बहती कुमुदनी, झील की सुंदरता को दुगुना कर देती है।

सैलानियों के लिए झील के सौंदर्य के अलावा भी विभिन्न प्रकार के मनोरंजन के साधन यहां पर उपलब्ध हैं। जैसे कि कार्याकिंग, केनोइंग डोंगी

पानी पर सर्फिंग करना व एंगलिंग मछली पकड़ना आदि से सफर और ज्यादा रोमांचक हो जाता है। कश्मीर के प्रसिद्ध विश्वविद्यालय झील के तट पर स्थित है। हाउसबोट में रहकर सैलानी इस झील के खूबसूरत वातावरण से भावविभोर हो जाते हैं। शिकारे के माध्यम से सैलानी नेहरूपार्क, कानुटर खाना, चार्चिनारी, कुछ द्वीप जो यहां पर स्थित हैं, उन्हें देख सकते हैं। श्रद्धालुओं के लिए हजरतबल तीर्थस्थल के दर्शन करे बिना उनकी यात्रा अधूरी रह जाती है। शिकारे के माध्यम से श्रद्धालु इस तीर्थस्थल के दर्शन कर सकते हैं। एक शिकारे पर सवार होकर विभिन्न प्रकार की कश्मीरी चीजें भी खरीद सकते हैं और दुकानें भी शिकारे पर ही लगी होती हैं। यह माव खरीददार तक ही सीमित नहीं है, परन्तु एक रोमांचित कर देने वाला खेल भी होगा।

कैसे जाएं:

यदि पर्यटक डल झील पहुंचना चाहते हैं, तो श्रीनगर जिले से 25 किलोमीटर की दूरी पर बडगाम जिले में स्थित एयरपोर्ट पर पहुंच सकते हैं। नजदीक रेल सेवा जम्मू में स्थित है, तथा वहां का नेशनल हाईवे एनएचए कश्मीर घाटी को देश के अन्य भागों से जाड़ता है। इन पहाड़ी इलाकों पर यात्रा करने के लिए दस से बारह घंटे लगते हैं। इस सफर के दौरान पर्यटक यहां के प्रसिद्ध जवाहर टनल को निहार सकते हैं।

धर्मशाला में उठायें बर्फली पहाड़ियों का रोमांच

पहाड़ियों में चीड़ व देवधर के घने जंगलों और बर्फ को करीब से देखने का अनुभव धर्मशाला में मिलता है। यहां सीधे-सादे और बौद्ध धर्म के बिरले चिह्न भी यहां आसानी से देखने को मिलते हैं। धर्मशाला में झरने व सुहाने नजारे इस जगह को सभी की पसंद बनाते हैं। हालांकि अब यहां तिब्बत के लोग ज्यादा रहते हैं, लेकिन ब्रिटिश काल का प्रभाव इस छोटे शहर पर आज भी महसूस किया जा रहा है।

खूबसूरत पहाड़ी शहर धर्मशाला को यूं तो अंग्रेजों ने बसाया था, लेकिन अब तिब्बतियों की संख्या ज्यादा होने से इस पर वहां के कल्चर का इतना प्रभाव पड़ा है कि इसे लिटल ल्हासा के नाम से जाना जाता है। हिमाचल प्रदेश में धोलाधर की पहाड़ियों में बसा धर्मशाला देश-विदेश के सैलानियों का पसंदीदा हिल स्टेशन है। इसे साल 1855 में अंग्रेज ने इसे बसाया था। दरअसल, यह उन 80 रिजॉर्ट्स में से था, जिन्हें अंग्रेजों ने गर्मी से बचने के लिए तैयार करवाया था।

गद्दी, तिब्बती, टेकर्स, ट्रिस्ट और लोकल वैंडर्स, सब मिलकर निचले धर्मशाला यानी कोतवाली बाजार में एक अलग ही माहौल बनाते हैं। यह जगह समुद्र तल से 1250 मीटर की ऊंचाई पर है। लोगों का खूब आना-जाना होने की वजह से यहां खासी हलचल रहती है। समुद्र तल से 1768 मीटर की ऊंचाई पर बसे ऊपरी धर्मशाला यानी मैकलॉडगंज में दलाई लामा का निवास है। दोनों जगह की दूरी 10 किलोमीटर है। जहां तक घूमने की बात है, तो धर्मशाला में आपको अडवेंचरस व स्प्रिचुअल माहौल मिलेगा। ठंडी पहाड़ी हवाओं में गुंजती प्रार्थनाओं की आवाजें मन को एक ठहराव देती हैं। ऐसे में बेशक धर्मशाला जाना दलाई लामा से मुलाकात के बिना अधूरा है और यकीन मानिए इस माहौल में उनका साथ किसी भी ईसान को कुछ देर के लिए एक अलग ही दुनिया में ले जाता है। वैसे, धर्मशाला की तमाम मोनेस्ट्रीज एक बार देखने लायक जगह हैं और अलग-अलग समाधियों में भगवान बुद्ध की तांबे की प्रतिमाएं भी दर्शनीय हैं। अब जब इतना कुछ एक ही जगह पर मौजूद है तो देश-विदेश के पर्यटकों का सहज ही धर्मशाला की ओर खिंचे आना हैरानी की बात नहीं है। अगर आप मेडिटेशन करते हैं तो यहां के तुशिता मेडिटेशन सेंटर में मांस द्वारा दी जाने वाली क्लासेज, जॉइन

धौलधार की पहाड़ियों में ट्रैकिंग व रॉक क्लाइंबिंग जाने के लिए धर्मशाला शुरूआती पॉइंट है। यहां कई नदियों व झरनों में एंगलिंग व फिशिंग का मजा लिया जा सकता है। यहां का नजदीकी एयरपोर्ट गगला है, जिसकी यहां से दूरी 13 किलोमीटर है।

की जा सकती है। यहां आपको साफ-सुथरे आवास की सुविधा भी मिलेगी। मेडिटेशन सीखने के बाद नेचुंग मोनेस्ट्री में 3 किलोमीटर बना म्यूजियम देख सकते हैं। नोबर्लिंगा इंस्टीट्यूट में आप नए आर्टिस्ट्स को थंगका पेंटिंग्स सीखते देख सकते हैं। अगर आप दाल, चावल, रोटी और सैंडविच खाकर बोर हो गए हैं तो यहां आप बेहतरीन तिब्बती खाने का मजा ले सकते हैं। यहां के कई रेस्तरांओं में आपको लजीज मोमोज व थुकपा खाने को मिलेंगे। खाने का लुफ्त लेने के बाद आप लंबी वॉक, ट्रैकिंग और खूबसूरत नजारों में पिकनिक का मजा ले सकते हैं। यहां से 8 किलोमीटर आगे आपको ब्रिटिश राज का मेमोरियल चर्च ऑफ सेंट जॉन-इन-द विल्डरनेस देख सकते हैं। इसे ब्रिटिश वायसराय लॉर्ड एलंगिन के नाम पर बनाया गया है। निचले धर्मशाला में बना कांगड़ा आर्ट म्यूजियम कांगड़ा के सालों पुराने इतिहास को दिखाता है।

म्यूजियम की एक गैलरी में आपको कांगड़ा की मशहूर पेंटिंग्स, स्कल्पचर्स, मिट्टी के बर्तन और एंथ्रोपॉलजी से जुड़ी तमाम चीजें देखने को मिलेंगी। धर्मशाला के एंटी पॉइंट पर आपको एक वॉर मेमोरियल देखने को मिलेगा, जिसे स्वतंत्रता की लड़ाई में शहीद होने वाले जवानों की याद में बनवाया गया है। धर्मशाला में धर्मकोट व डल लेक जैसे पिकनिक स्पॉट्स भी हैं और यहां सितंबर के महीने में हर साल एक बड़ा मेला भी लगता है। इसी के पास भगसुनाथ की श्राइन भी है। इस पुराने मंदिर के पास से बहते ताजे पानी से झरने इस जगह को एक अलौकिक नजारा बना देते हैं। देवी कुणान पथरी को समर्पित मंदिर, ततवानी के गर्म पानी के झरने और मछरेल के बड़े वॉटरफॉल भी देखने लायक जगहें हैं। अगर बुद्ध वर्क में दिलचस्पी रखते हैं तो नॉरबुलिका इंस्टीट्यूट जगह जाएं। यहां हो रहे काम की आर्ट को देखकर निश्चित तौर पर आप हैरान रह

जाएंगे। स्वामी चिन्मानंद द्वारा बनाया गया चिन्मय तपोवन भी एक दर्शनीय जगह है। बिंदु सारस के किनारे बसे इस आश्रम में आपको नौ मीटर ऊंची हनुमान जी की मूर्ति, राम मंदिर, मेडिटेशन हॉल वगैरह देखेंगे।

धौलधार की पहाड़ियों में ट्रैकिंग व रॉक क्लाइंबिंग जाने के लिए धर्मशाला शुरूआती पॉइंट है। यहां कई नदियों व झरनों में एंगलिंग व फिशिंग का मजा लिया जा सकता है। यहां का नजदीकी एयरपोर्ट गगला है, जिसकी यहां से दूरी 13 किलोमीटर है। यहां से नजदीकी रेलवे स्टेशन पठानकोट है, जहां से धर्मशाला 85 किलोमीटर की दूरी पर है। सड़क मार्ग से यहां चंडीगढ़, कीरतपुर और बिलासपुर होते हुए पहुंचा जा सकता है। तिब्बती नए साल यानी मार्च के आस-पास यहां बहुत ट्रिस्ट आते हैं। वैसे, मई से अक्टूबर के बीच ट्रैकिंग सीजन रहता है। धर्मशाला में हैंडीक्राफ्ट मसलन तिब्बती कार्पेट, टेक्स्टाइल, ट्रिडिशनल, हैट्स, बैग्स, ट्राउजर्स, मेटलवर्क, जूल्स, जैकेट व हाथ से बने कार्डिगन आदि के शौकीनों के लिए ढेर सारी जगहें हैं।



FOR SALE REAL ESTATE

We provide several modern-style houses that are very suitable for your family, with several types of interesting facilities in them. Get it soon, limited units.



Our housing is close to public roads and it's very easy to access by public transportation.



Our housing also has a public garden, where all residents can enjoy it.



Our housing has a playground for children that the children will definitely like.

For More Information you can contact us

Noida || Greater Noida || Yamuna Expressway || Jewar Airport

or visit us at

+91 9871577057  www.propreluxuryrealestate.com